

ము స లా ణ్ణి వ రిం చిం ది

తలుపునందులోంచి చూస్తున్నారు... ఎవరు చెప్పా!
...ఓహో! తెలిసింది! చేతిలోని కాగితాలు కిందపడేసి
ఎందుకేనా మందిదని వెళ్లిచూశాను. నేను రావడం చూచి
తటుక్కున మావంటయింటివైపు పారిపోయింది. ఆ
పిల్లే! బానకే!... ఇది అప్పుడే మూడోసారి, ఈ మోస్త
రుగా చూడడం, నేను చూస్తూవుండగా. నేను చూడ
కుండా వున్నప్పుడు ఎన్నిసార్లు చూసిందో ఏమిటో!...
ఏదయినా ఇది యింతకంటే ముదరనియ్యకూడదు,
ముదరనిస్తే చాలా ప్రమాదం. ఏదో చికిత్స వేగిరం
చెయ్యాలి అని మనస్సులో అనుకున్నాను.

బానకీ మా యింటిపక్కవార్ల పిల్ల. రెండు మూడే
ళ్లాయే వాళ్లు మా యింటిపక్కని. వుంటున్నారు.
బానకీకి పడకొండేళ్లు వుంటాయి. చక్కదనం వేరే
చెప్పనక్కర్లేదు. బంగారపుబొమ్మ. నిలుచున్న చోటే
వెన్నెల కాస్తుంది. చురుకైనపిల్ల. రవ్వంత పెంకితనం
కూడా వుంది. చిన్నతనం, అంచేత ఈ కాస్త పెంకితన
మున్ను. పెద్దయితే దానంతటదే పోతుంది. బానకీ
ఇప్పుడు రెండోసారి చదువుతుంది మోస్కూల్లో.
ఆ పిల్ల తండ్రి బ్రహ్మసామాజికుడుకాదు కాని, పిల్ల
లికి వేగిరం పెళ్లి చేసే అలవాటు లేదు. అంచేత బానకీ
ఇంకా పెళ్లిచెయ్యలేదు.

నేను ఆ నేకసార్లు చూశాను... ఆ పిల్ల మనస్సు నా
మీదే వుంది. నేను ఏమీ ఎరగనట్టుగా వూరుకుంటాను,
ఇంతలో ఏమీ ప్రమాదం లేదుకదా అని... ఒక రోజున
నేను ఆ పిల్లను ఉత్తనే పలకరించాను, కంగిచి చూద్దా
మని. వచ్చేచిరునవ్వు ఆపుకుంటూ, లేని చిట్టించుమొహం
తెచ్చుకొని, యిష్టం లేనట్టుగా కనపడుతూ, నే నడి
గిన ప్రశ్నలన్నిటికీ జవాబు చెప్పింది, అంతేకాదు అడ
గని సంగతులుకూడా చెప్పింది. ఇదంతాకూడా చిట్టించు
మొహంతోనే చెప్పింది. అదే ప్రేమలక్షణం...
చిన్నపిల్ల? పాపం, దానికేం తెలుసు, నేను కుర్రవాణ్ణి
అనుకుంటూంటేమో! నేను కనపడడంకూడా ఆలానే

కనపడతాను, ఇకవైయేళ్ళలోపు మనిషిలాగ కనపడ
తాను. అసలు మనుష్యుమాత్రం ముపై ఎయైదేళ్ళపైగా
వుంది. నాకంటే మా ఆవిడ ముసలిదిగా కనపడుతుంది.
నేను ఇరవైయేళ్ళవాడిలాగా అది ముపై ఎయైదేళ్ళ
దానిలాగా కనపడతాను. భగవంతుడు నాకీ విచిత్ర
మైన లేతదనం ఇచ్చాడు. ఇప్పటికీ నాతలమీద ఒక్క
వెంట్రుకేనా నెరవలేదు. అదీ నా లేతదనం. మాకీ
మధ్యే ఒక ఆడపిల్ల కలిగింది. మా ఆవిడ కాపరానికి
వచ్చి అప్పుడే పదిహే నేళ్లయింది. సంతానం కొంత
ఆలస్యం... బానకీ మనస్సు నా మీదే వుంది. ఒక
మారు వాళ్లయింట్లో జిలేబీలు చేసుకున్నారు. జిలే
బీలు తెచ్చి మా ఆవిడచేతికి యిచ్చి నా కిమ్మని
చెప్పింది బానకీ. మా ఆవిడికికూడా మా రహస్యం
తెలుసు. అంచేత “ఏమండోయి! మీ చిన్నపెళ్లం
జిలేబీలు పట్టుకొచ్చి యిచ్చింది. మిమ్మల్నే తినమంది
అన్నీను. సన్నొక్క ముక్కేనా ముట్టుకోమనలేదు.
అంతా మీరే తినండి” అనిచెప్పి “ఆ పిల్ల ఎంత ఆహ్లా
యంగా తెచ్చి యిచ్చిందో పాపం” అనిచెప్పి తాను
ఒక్కముక్కేనా తినకుండా అన్నీ నాకే యిచ్చేసింది.
తర్వాత మా ఆవిడ నాకు చెప్పింది ఆ పిల్ల ఇంట్లో
తల్లితో దెబ్బలాడి నాకు జిలేబీలు తెచ్చి యిచ్చిందని.
మరొకమారు వాళ్ల ఇంట్లో మరేవో చేసుకున్నారు.
అవికూడా నా కిమ్మని చెప్పి మా యింట్లో యిచ్చింది.
అవీ ఈ మోస్తరుగా నేడెబ్బలాడి తెచ్చి యిచ్చిందిట...
అటుతర్వాత ఒకమాటు వాళ్లయింట్లో కుభకార్యం జరిగింది.
ఆ పిల్ల అప్పచెల్లెలికి చంటి పిల్లాడు కలిగాడు. బార
సాల చేశారు. ఆ రోజున నన్ను ఆశీర్వచనానికీ, భోజ
నానికీ పిల్చారు. వెళ్లొను. నేను ఆశీర్వచనానికీ వెళ్లి
నప్పుడు బానకీ వాళ్ల అప్పదగ్గర కూచుంది. నేను రావడం
చూసింది. అంతే. అక్కడ నేను వున్నంతసేపూ మళ్లీ
ఆ చుట్టు పక్కలికీ రాలేను. భోజనంవేళప్పుడూ
అంతే. నేను రావడం చూసి పారిపోయింది. ఇది అంతా

ఆరు నెల్ల కిందటి సంగతి. ఏదో చిన్న పిల్లకదా, పోసి దానికేం తెలుసు, ఏదో గరదా అని నేనూ పూరుసం టున్నాను.....వార్ల ఇంటి కెవరో ఒక కొత్తాయన వచ్చాడట. ఆయన భోంచేస్తూ జానకి తండ్రిని చూచి “ఏమండోయి మీ పిల్లకి సంబంధం వెతుక్కోచ్చాన” న్నాడుట. ఆ వట్టుగ ఆ పిల్ల “నేను లక్ష్మణరావు గారిని తప్ప (అంటే నన్ను తప్ప) మరొకరినీ వెళ్లాడను” అందిట. జానకితల్లి హాస్యంగా “సంబంధం చాలా బాగావుంది. వెండరాడే చేసెయ్యి వలసిందే, లక్ష్మణ రావుగారికి నలభై ఏళ్ళకంటే ఎక్కువలేవు. ఆయన పెళ్ళానికైనా ముప్పైయైదేళ్ళే. చిన్న చంటిపిల్ల కూడాను, పాపం. బాగా నేలంది. ఈ సంబంధం పో నియ్యకూడదు. మన పిల్లను ఇచ్చెయ్యొచ్చు. ఇద్దరూ చిలకా గోరింకల్లాగ వుంటారు” అందిట. అందరూ నవ్వుకున్నారు. కాని జానకి మాత్రం కోపం వచ్చింది. భోంచెయ్యనంది. ఎంతో బలవంతం మీద కాని ఆ పూట భోంచెయ్యలేదు. రాత్రి ఆకలితేదని చెప్పి అన్నం తినడం మానేసింది. ఇది అంతా చూచు నెల్ల కిందటి సంగతి. జానకి ఏ కొత్త గుడ్డ కట్టుకున్నా, లేక ఏ కొత్త వస్తువు పెట్టుకున్నా మా యింటికి వచ్చి నా కంటపడి మరీ వెళ్ళిపోతుంది....ఇకపోతే తలుపుసం దు లోంచి చూసినప్పుడు నాకు కొంచెం భయంపేసింది. ఇది యింక ముదర నియ్యకూడదు. ముదరనిస్తే ప్రమాదం రావచ్చు. ఉదాసీనత ఇంక పనికిరాదు అని గట్టిగా మనస్సుకి అనిపించింది.

వారంతోజు అయింది. రోజు రోజుకూ ఆశ్రద్ధ అయి పోయింది. మామూలు ఉదాసీనతలో పడిపోయాను. మళ్ళీ ఆ చూశే మరిచిపోయాను. ఇలాగ వుండగా ఒకరోజు ఆదివారంనాడు జానకి ఏదో పక్కాలో పదార్థాలు తీసుకొచ్చి నా ముందర పెట్టి నిలుచుంది. నేను తలఎత్తి చూశాను. “ఏమిటి అమ్మయీ! అని” అని అడిగాను.

“ఏమీలేదు. మా అమ్మ మీ కిమ్మంది. తీసుకొచ్చాను” అంది జానకి.

“సరే! ఏమిటో చెప్ప మదాం.”

“మా ఇంట్లో కాబాలు చేసుకున్నాం. ఇది తీసుకెళ్ళి మీకు ఇమ్మంది మా అమ్మ” అంది జానకి తల వంచుకొని. దాని నిజస్థితి నాకు తెలుసు. కాని ఏమీ ఎరగనట్టుగా “అయితే ఇంటిలో యిచ్చేయ్యి” అన్నాను నేను. అందుకు జానకి “అలాగు కాదు. మీకే ఇమ్మంది మా అమ్మ” అంది.

“సరే అయితే అక్కడెట్టు తీసుకుంటాను”.
 “మీకే తీసుకోండి” అని ఆ పళ్లెం అక్కడ పెట్టింది.

“నేనే తీసుకుంటాను” అని చెప్పి ఆ పళ్లెంలోంచి తామరాకుపొట్లం తీసుకుని బల్లమీద కెట్టాను.

“ఇప్పుడే తింటు రా” అని అడిగింది జానకి.

“ఇప్పుడుకాదు. మధ్యాహ్నం. ఫలహారం వేళప్పుడు తింటాను” అని చెప్పాను నేను. పళ్లెం తీసుకు వెళ్ళి పోయింది జానకి. నేనూ మా అవిజ్ఞి పిలిచాను. పిలిచి చెప్పాను “ఫలహారం తెచ్చి యిచ్చింది జానకి. వాళ్ళ అమ్మ పంపించిందిట” అని. “వాళ్ళమ్మ పంపించడ మేమిటి! ఆబద్ధం. ఆనే వాళ్ళమ్మతో దెబ్బలాడి తీసుకొచ్చి యిచ్చి వుంటుంది” అంది మ్మా అవిడ.....ఆ తర్వాత ఒక రోజున మా అవిడ వాళ్ళింటికి వెళ్ళింది. అప్పుడు మాటమీద మాటవచ్చి “ఏమండోయి అత్త గారు మీరు పంపినకాబాలు అంచేయిచూకు” అందిట, జానకితల్లితో. అందుకు జానకితల్లి “ఏమమ్మాయి! నేను పంపించట మేమిటి! నా మొహం. మా పిల్ల దెబ్బలాడి మీ యింటికి పట్టుకెళ్ళింది. వేగిరం మీరీ సవిధిని తెచ్చుకుంటేనే సరి లేకపోతే మనని బతక నియ్యదు” అందిట. “తప్పే ముందమ్మా! మీ పిల్లకు నేను చాకిరీ చేస్తూవుంటాను. మీ పిల్లను నేను పువ్వుల్లోపెట్టి పెంచుతాను” అందిట మా అవిడ. ఈ సంభాషణ అంతా జానకి వింటూనే వుందిట. ఆ తర్వాత మా అవిడ చెప్పిందినాకు.

నా మనస్సులో మరింత నిశ్చయ మేర్పడింది. ఆ పిల్ల మనస్సు మార్చాలి, లేకపోతే ఏదేనా ప్రమాదం రావచ్చు. ఆలస్యంవల్ల నష్టమే కాని లాభంలేదు అని. సమయం కోసం చూస్తున్నాను...ఒక రోజున జానకి

మా యింటికి వచ్చింది. నేను“జానకి!” అని పిలిచాను. జానకి ఆపాదమస్తకం కంపించింది. వెనక్కి తిరిగి చూచింది. “ఇలాగం అమ్మా!” అన్నాను నేను. వచ్చి నిలబడింది. “దానిమీద కూడో” అని కుర్చీ చూపించాను. కుర్చీమీద కూచుంది. ఆకబురూ ఈ కబురూ చాలాసేపు చెప్పి చివరికి “నా కెన్నేళ్ళు వుంటాయను వంటావు నువ్వు” అన్నాను.

“ఏమో!” అంది జానకి సిగ్గులో.

“అయినా చెబుదూ చూద్దాం” అన్నాను సర దాతో నేను.

ఆ పిల్ల సిగ్గుపడి వూరుకుంది. జవాబు చెప్పలేదు. ఆప్పుడు నేను అన్నాను “నాకు ముప్పైయైదేళ్ళయైన వున్నాయి” అని.

“అబ్బ” అంది జానకి పరాక్రమా.

ఆ పిల్ల ప్రకటించిన భావానికి అనుకూలంగా నేను “నేను కనబడేటంత చిన్ననాణ్ణి అనుకుంటున్నావు కమోసు నువ్వు. ఏళ్ళు తక్కువలేవు నాకు. ముప్పై యైదు యైన వున్నాయి. ఈ యిండు కప్పిడే అంతా మునిలివాళ్ళు అయిపోతారు. నేను ఇంకా ఏదో ఇలాగ వున్నాను” అన్నాను.

“మాకు అన్ని ఏళ్ళులేవు” అంది జానకి నిశ్చయంతో.

నేను ‘రెండోమాట చూటాడవండా ట్రంకుపెట్టె దగ్గరికి వెళ్ళి నా మెట్రీక్యరేషన్ సర్టిఫికేటి ప్రస్తకం తీసుకువచ్చి జానక్కి చూపించాను. చూసి వూరు కుంది. ఆ తర్వాత “నీ కెన్నేళ్ళున్నాయి” అని అడి గాను నేను.

“వన్నెండేళ్ళు” అంది జానకి.

“నా దగ్గర నువ్వు చంటిపిల్ల వన్నమాట.”

జవాబు చెప్పలేదు జానకి.

“ఏమంటావు?”

జవాబు చెప్పలేదు

మానం అర్థాంగీకారమని నేను మనస్సులో అను కుని “మా ఆవిడ కెన్నేళ్ళు వుంటాయను వంటావు నువ్వు” అన్నాను.

“ఏమో!” అంది జానకి.

“అయినా చెబుదూ చూదాం”

“ఏమో!” అని తలవంచుకుంది.

“ముప్పైయేళ్ళున్నాయి” అన్నాను నేను.

“అబ్బ!” అంది జానకి ఆశ్చర్యంతో.

“నాకంటే అయినేళ్ళే చిన్న. కాపరానికి వచ్చి అప్పిడే పదిహేనేళ్ళయింది.”

“అబ్బ!” అంది జానకి మళ్ళా.

“చూశావారని. మే మిద్దరం చిన్నపిల్లల మనుకుం టున్నావు కమోసు నువ్వు. మేము కనపడడం చిన్న పిల్లల లాగే కనపడతాములే. కాని ఇద్దరం మునిలా శ్శమే” అన్నాను నేను.

“.....”

“మాకు పిల్లలం కలగడం ఆలస్యం. ఇప్పుడు మాశావుకొదూ, ఆ చంటి పిల్ల. మాకు వేగిరమే పిల్లలు కలిగివుంటే ఈ పాటికి ఏదిహేనేళ్ళ పిల్లా, పిల్లాడో వుండివుండును.”

“అబ్బ!” అందిజానకి.

“నీ కంటే మూడేళ్ళ పెద్దపిల్లా, పిల్లాడో మాకు వుండివుండును.”

“ఉఁ”

ఆ తర్వాత కొంచెంసేపు వూరుకున్నాను నేను. ఊరుకుని మళ్ళా “ఎవళ్ళేనా పెళ్ళాంవుండగా తిరిగి పెళ్ళి చేసుకుంటే ఆ పిల్లలని ఎలాగవుంటుంది”, అని అడిగాను వుద్దేశంతో అడగనట్టుగా.

“స్వర్గానికి వెళ్ళి నా సవిత్రపోరు తప్పదు అన్న ట్టుగా వుంటుంది” అంది జానకి నిర్భయంగా.

స్త్రీజాతి నైజగుణం చూపించావు కదా అని మన స్సులో అనుకుని “అలాగు ఎవళ్ళే నా పెళ్ళి చేసుకో వచ్చా” అని ప్రశ్నించాను.

“కూడదు” అని ధీమాగా జవాబు చెప్పింది.

“పెళ్ళాం బతికివున్న వాడిని ఎవడినేనా నువ్వు పెళ్ళి చేసుకుంటావా?” అని అడిగాను.

“ఉఁఉఁ” అంది జానకి.

ఇన్ని తెలిసిన పిల్ల నామీద క్రమే ఎలాగ కనపర చింది అని నాకు ఆశ్చర్యం వెయ్యలేదు. ఎంతోసేపే

ప్రేమ గుడ్డిది. ప్రేమకు ఇంత ఆలోచన వుండదు. ఆ తర్వాత నేను “నేను చెప్పిందంతా నీకు వచ్చిందా” అని అడిగాను.

“వచ్చింది” అంది జానకి.

ఇంక ఇప్పుడు మాట్లాడవలసిన సంగతులు లేవని నేను “ఇప్పుడే చేసుకోవలసిన పని ఒకటి వుంది. మనం మళ్ళా ఎప్పుడైనా మాట్లాడదాం. ఇప్పటికీ వెళ్తావా” అని అన్నాను.

“అలాగే” అని జానకి వెళ్ళిపోయింది. వెళ్ళేటప్పుడు మాత్రం ఆపిల్ల మొహంలో ఏ భావమూ వున్నట్టు నాకు కనపడలేదు.

ఆ తర్వాత జానకి మళ్ళా మాయింటికి ఆనేక సార్లు వచ్చింది. ఏదో ప్రాణి వచ్చి వెళ్ళేది అంతే వెనకటి మోస్తరుగా ఏమీ ప్రేమచిహ్నాలు కనపరచలేదు. నా వాదన ఆపిల్ల మనస్సుమీద పని చేసిందికదా అని, ఇంతకీ ముదిర నియ్యకుండా ఆపేసే కదా అని చాలా సంతోషించాను.

రెండేళ్ళయింది. ఈ మధ్య సంగతులు నేను చెప్పలేను. అది తలుపుకు వచ్చినప్పుడే నా తల ఎందుకు నియ్యిచెక్కలుకాదు అని ఆశ్చర్యం, విచారం కేస్తూ వుంటాయి నాకు. నా గృహలక్ష్మి ఏడాదిక్రిందట వెళ్ళిపోయింది. బతికినది అది, చచ్చినది నేను గా వుంటున్నాను. ఒక్కొక్కప్పుడు ఇల్లు, వాకీలీ, ప్రపంచం, తిండి, తిప్పలూ ఎరగకుండా గంటలకొద్దీ అలాగే ఏదో లోకంలో వుండిపోతాను. చంటిపిల్ల కేకతో మెలుకువ వస్తుంది. మళ్ళా బతికి వున్నాను కదా అని విచారిస్తాను. భగవంతుడు దయాస్వభావుడని నేను వెనక అనుకుంటూవుండే వాణ్ణి. ఇప్పుడు వాడంత నిర్దయుడు లేడని నాకు అపేక్షిస్తూంది. ఉన్నన్నాళ్ళూ ఆనుభవించక తప్పదు.

మా చంటిపిల్లను ఒక సొకరీ మనిషి చూస్తూవుంటాడు. మా బంధువులు వస్తూవుంటారు. నా సంసార భారం కొన్నాళ్ళు మోసి పోతూవుంటారు. కాని ఎవరు మట్టుకు తమ సంసారాలు విడిచిపెట్టి నా సంసారం

చక్క బెట్టగలరు? ఎప్పుడైనా జానకి వస్తూవుంటుంది. “ఏమి చెయ్యను? బావా!” అని అడుగుతుంది. నేను చెప్పకుండానే పనులు చేసుకు వెళ్ళిపోతూవుంటుంది. ఒక్కొక్కప్పుడు మంటకూడా చేసి వెళ్ళిపోతుంది. నాకి ప్రపంచంలో ఎవ రేమిసహాయం చేసినా నశించిపోయిన ఆనందం తిరిగి తెప్పించలేరు.

అది పోయి ఏడాది అయింది. కాలం నిలిచిపోదు. తిన్నా తినకపోయినా కాలం వెళ్ళిపోతూనే వుంటుంది. ఇంటిపక్కనే వుండడంవల్ల జానకి తరుచు వస్తూవుంటుంది. నేను ఎంతబతిమాలకున్నా సరే తను చెయ్యదలుచుకున్న పని చెయ్యకమానదు. కాని వాళ్ళవాళ్ళు ‘అమ్మాయి! తరుచు వాళ్ళయింటికి వెళ్ళకమ్మా, ఆవిడ ఎలాగా లేదుకదా’ అని అంటూవుంటారుట. ఒక్కొక్కప్పుడు అంతకంటే గట్టిగాకూడా ఊక లేస్తూవుంటారుట. ఈ సంగతి నాకు జానకే చెప్పింది. చెప్పి కన్నీళ్ళు కార్చింది. నేనూ ‘అమ్మాయి! తరుచు మాయింటికి రాకమ్మా. మంచిపనికాదు. మీ తల్లిదండ్రులు చెప్పినమాట బాగానేవుంది. నీ బాగుకోసమే చెప్పారు’ అని సలహాచెప్పాను. కాని జానకి కన్నీళ్ళు కార్చి వూరుకునేది జవాబు చెప్పేదికాదు. రావడం మట్టుకు మానేదికాదు.

జానకి వెనకటిపిల్లలాగ లేదు. మళ్ళా మునపటిలాగే ప్రేమచిహ్నాలు కనబడుతున్నాయి. ఆ పిల్లను రావద్దని నేను చెప్పలేకపోయాను. ఎన్నిసార్లని చెప్పడం. మొండిపిల్ల, కఠినత్వంవల్ల దానిమనసు మరింత పొగపెడతానేమో అని నేను వూరుకునేవాణ్ణి.

ఒకరోజున కుర్చీమీద కూర్చుని మార్పుకోసం ఏదోవల చదువుతున్నాను. ఇంటిలో తలుపు చప్పుడయింది. చూశాను. జానకి వచ్చింది. వచ్చిరావడం తోనే నాకాళ్ళను కాగలించుకుని అదే ఏడవడం మొదలెట్టింది. కారణం చెప్పదు. నామనస్సు కరిగిపోయింది. కన్నీళ్ళు కార్చాను. ఇది బాగులేదని కన్నీళ్ళు తుడుచుకుని అనేకవిధాల ఆపిల్లను ఓదార్చడానికి ప్రయత్నించాను. ఊరుకోలేదు. చివరికి జానకి కెళ్ళు...

తూ చెప్పింది 'నన్ను మీరు పెళ్ళిచేసుకుంటేనే బతుకుతాను. లేకపోతే చచ్చిపోతాను' అని. నేను నిదానంగా అనేకసంగతులు చెప్పిచూశాను. మనస్సు మార్చడానికి ఎంతో ప్రయత్నించాను. కాని దేనికీ ఆపిల్ల ఒప్పుకోలేదు. ఒక్కటేమాట 'మీరునన్ను పెళ్ళి చేసుకుంటేనే బతుకుతాను. లేకపోతే నూతిలో పడిపోతాను' అని. నే నింకేమీ మాట్లాడలేదు. 'నీయిష్టం' అన్నాను. కన్నీటికళ్ళు చూడలేక ఆపిల్లకళ్ళు నా కండువారో తుడిచాను. జానకి లేచి నిలబడింది. నామొహాన్ని ముద్దులు కురిపించి వెళ్ళిపోయింది.

వాళ్ళయింటిద్గిర చాలా అల్లరిజరిగిందిట. 'ఆయనకిచ్చి పెళ్ళిచేస్తేనే బతుకుతాను. లేకపోతే నూతిలో పడి

పోతా' నని తండ్రితో నిశ్చయంగా చెప్పిందిట. తండ్రి నీయిష్టచున్నాడుట. తల్లిమోత్రం ఒప్పుకో లేదుట. కాని ఆమెకూడా చివరికి 'ఇది ఇంతవనీ చేసేసునిపే. మొండితనం చేస్తే లాభంలేదని చెప్పి ఒప్పుకుందిట.

అదేయిదని చెప్పి నేను ప్రాణాలు నిలబెట్టుకున్నాను. అది పోయిన లోటువీమీ కనబడనియ్యకుండా వుంది జానకి. అదేతిరిగి ఈరూపంలో వచ్చిందని నామనస్సుకు నమ్మకం కలిగింది. మోచంటిపిల్ల తనకు పుట్టినపిల్లే అని అందరితోనూ చెప్తూఉంటుంది జానకి.

—లే కు మళ్ల కా మేళ్ళ ర రా న్న, బి, ఏ.

మా తృవ థ

[ఏ కాంక రూపకము]

సాయంసంధ్యాసమయము : నదీతీరప్రదేశము.

[వీనిర్మలనదీజలము ప్రకాంతముగ పారుచుండును. ఒకఘో గొందరు జలక్రీడలానర్చుచున్న ట్లగపడుచుండును. ముఖవర్చస్సులబట్టి వారు గంభర్యులభౌతి యగవడుచుండురు. ఆ వీచుచున్న మలయలైలమందమారుతానికి ఒడ్డున పిల్లఅలలుశేస్తూ తీరాన్ని ముద్దుబెట్టుకుని తిరిగి పోతూవుంటాయి. సమీపాన్నే జామదగ్గానీ క్రమముండును. ఆశ్రమాభిముఖంగా ఓశీతలతరువుక్రింద జామదగ్గి పులితోలుపైన కూర్చునియుండును. దగ్గరగా కొమరులు నిల్చు రయండురు. అనతిదూరాన్నే రేణుక యొకరాతిబండప్రక్కన నూర్చుని గిన్నె కడుగుచుండును.]

జామదగ్గి

(కంపితకంఠస్వరంతో) ఇదీ, నా ఆజ్ఞ...కొపా

నలంలా దహించుకుపోతూ యిచ్చిన నాఆజ్ఞయిదీ. కనక, కొపోపశమనంకై యిచ్చిన నాయాయాజ్ఞను మీరు శిరసావహించి తీరాలి. ముమ్మాటికీ శిరసావహించాలి. లేకపోతే - ఆభర్యవసానం మీకే తెలుస్తుంది.

(ఎవరూమాట్లాడరు.)

జామదగ్గి

(కోపంతో) ఏవరూ మాట్లాడరుకదూ! ఎప్పుడూ లేని తిరస్కారభావం!...అవును. మాతకదా అనే హృద్బాధ. తమ్ము వెంచి పెద్దగాజేసిన తల్లిగదా అని...ఒకప్పుడు తాము తప్పటడుగులు వేసుకుంటూ నదీ తీరానికి సాయంసమయాలప్పుడు ఆడుకుండుకు పెళ్ళి పోయినప్పుడు ప్రేమాతిశయంకల్ల హృదయం కొట్టుకోవడంనుంచి వెతుక్కంటూ ఆనదీతీరానికి చేరుకుని